

ದಿ. ೩೧-೦೮-೨೦೨೧ : ದೊಡ್ಡಗರಡಿ ಬಳಿ ನಿತ್ಯ ಕಲ್ಯಾಣ ಕಾರ್ಯಕ್ರಮ

ಚಿತ್ರದುರ್ಗ ಆ. 31 - ಅರಿವಿಲ್ಲದೆ ಆಚರಿಸುವುದೇ ಸಮೂಹ ಸನ್ನಿ. ಹರಕೆಗಳು ವಿವೇಕಯುಕ್ತವಾಗಿರಬೇಕು. ವಿವೇಕವಿಲ್ಲದ ಆಚರಣೆಗಳು ಸಮೂಹ ಸನ್ನಿಯಾಗುತ್ತವೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ನಗರದ ದೊಡ್ಡಗರಡಿ ಬಳಿಯ ಬಿ.ರಾಮಪ್ಪ ಅವರ ಮನೆಯಂಗಳದಲ್ಲಿ ನಡೆದ ನಿತ್ಯ ಕಲ್ಯಾಣ ಕಾರ್ಯಕ್ರಮದ ದಿವ್ಯಸಾನ್ನಿಧ್ಯ ವಹಿಸಿ ಸಮೂಹ ಸನ್ನಿ - ಹಾಗೆಂದರೇನು? ವಿಷಯ ಚಿಂತನ ಮಾಡಿದ ಶ್ರೀಗಳು, ಬಸವಾದಿ ಶರಣರ ಚಳುವಳಿಯ ಉತ್ಕರ್ಷಶೂನ್ಯವನ್ನು ಸಂಪಾದಿಸುವುದು. ಶೂನ್ಯ ಎಂದರೆ ಸಿದ್ಧಾಂತ. ಎಲ್ಲವನ್ನು ಒಳಗೊಂಡದ್ದು, ಎಲ್ಲವನ್ನು ಮೀರಿದ್ದು ಶೂನ್ಯ. ಮಾನವ ಏಕವ್ಯಕ್ತಿಯಾಗಿದ್ದುಕೊಂಡು ಸಮೂಹವನ್ನು ಹಿಂಬಾಲಿಸಬೇಕಾಗುತ್ತದೆ. ಕುಟುಂಬ ವ್ಯವಸ್ಥೆಯನ್ನು ಮೀರಿ ಸಮಾಜದೊಳಗೆ ಗುರುತಿಸಿಕೊಂಡಾಗ ವ್ಯಕ್ತಿಯ ನಡವಳಿಕೆಗಳಲ್ಲಿ ವ್ಯತ್ಯಾಸವಾಗುತ್ತದೆ. ಕಾರಣ ವ್ಯಕ್ತಿ ಸಮೂಹದ ಜೊತೆ ಸಾಗಬೇಕಾಗುತ್ತದೆ. ವೈಯಕ್ತಿಕ ನಿಲುವುಗಳನ್ನು ಬದಿಗಿಟ್ಟು ಸಾಮಾಜಿಕ ಕಟ್ಟುಪಾಡುಗಳೊಂದಿಗೆ ಸಾಗಬೇಕು. ಭಕ್ತಿ ಎಂಬ ಪಿತೃ ನೆತ್ತಿಗೆರಿ ಕೈಲಾಸವ ಏರುವ ಅಣ್ಣಗಳಿರಾ... ಎಂದು ಶರಣರು ಭ್ರಮೆಯನ್ನು ಬಿಡಿಸುವ ನಿಟ್ಟಿನಲ್ಲಿ ಪ್ರಯತ್ನಿಸಿದರು ಎಂದರು.

1) ಪ್ರಭಾವ : ಯುವಜನರು ಆಕರ್ಷಣೆಯ ಜೊತೆ ಸಾಗುತ್ತಿದ್ದಾರೆ. ಬಹಿರಂಗದ ಸೆಳೆತಗಳು ಯುವಕರ ದಿಕ್ಕನ್ನು ತಪ್ಪಿಸುತ್ತವೆ. ಪ್ರಭಾವ ಶಾಶ್ವತವಾದುದಲ್ಲ.

2) ಪರಿಣಾಮ : ಪರಿಣಾಮ ಶಾಶ್ವತವಾದುದು. ಪರಿಣಾಮದ ಜೊತೆಯಲ್ಲಿ ಸಾಗುವವರು ಅನುಯಾಯಿಗಳು. ಇದು ಇಂದ್ರಿಯ ಜನ್ಯವಾದ ಪರಿಣಾಮವು ಉಂಟು ಮಾಡುತ್ತದೆ. ಪ್ರಭಾವದಿಂದ ಪರಿಣಾಮದ ಕಡೆ ಬರಬೇಕು.

3) ಪ್ರೇರಣೆ : ಇದು ಬೌದ್ಧಿಕವಾದ ಕಸತರತ್ತು. ಬಸವಣ್ಣ ಅಕ್ಕಮಹಾದೇವಿ ಮಡಿವಾಳ ಮಾಚಿದೇವರು, ಕಾರ್ಲಮಾಕ್ಸ್ ಮೊದಲಾದವರು ಹೊಸ ಸಮಾಜದ ದಿಕ್ಕನ್ನು ತೋರಿಸಿದರು. ನಾವು ಮಾಚಿದೇವರಂತೆ ಆಗಬೇಕೆಂಬುದೇ ನಿಜವಾದ ಪ್ರೇರಣೆ. ಅನುಯಾಯಿ, ಅಭಿಮಾನಿ, ಅನುಸಂಧಾನವಾಗಬೇಕು. ಪ್ರೇರಣೆಯಲ್ಲಿ ಬೌದ್ಧಿಕ ನಿಲುವು ಇದೆ. ಸ್ಪಷ್ಟತೆ ಜೊತೆ ಸಾಗಬೇಕು. ಪ್ರಜ್ಞಾವಂತರು ವಿಚಾರವಂತರು ಸಮೂಹ ಸನ್ನಿಗೆ ಒಳಗಾಗುವುದಿಲ್ಲ ಎಂದು ಹೇಳಿದರು.

ಸಮ್ಮುಖ ವಹಿಸಿದ್ದ ರಾವಂದೂರು ಮುರುಘಾಮಠದ ಶ್ರೀ ಮೋಕ್ಷಪತಿ ಸ್ವಾಮಿಗಳು ಮಾತನಾಡಿ, ಗುರುಕುಲಗಳು, ಶಾಲೆ ಕಾಲೇಜುಗಳಲ್ಲಿ ಸಮೂಹದೊಂದಿಗೆ ಕಲಿಯುವುದನ್ನು ಕಾಣುತ್ತೇವೆ. ನಾವು ಸಮೂಹದೊಟ್ಟಿಗೆ ಸಾಗಬೇಕು. ನಾವೆಲ್ಲರೂ ಒಂದೇ ಎಂಬ ಭಾವನೆ ನಮ್ಮಲ್ಲಿರಬೇಕೆಂದರು.

ಸಮ್ಮುಖ ವಹಿಸಿದ್ದ ಮಡಿವಾಳ ಗುರುಪೀಠದ ಡಾ. ಬಸವಮಾಚಿದೇವ ಸ್ವಾಮಿಗಳು ಮಾತನಾಡಿ, ಒಂದು ಒಳ್ಳೆಯ ಸಮೂಹ ಸನ್ನಿ, ಇನ್ನೊಂದು ಕೆಟ್ಟ ಸಮೂಹ ಸನ್ನಿ. ಕೆಟ್ಟದ್ದರಲ್ಲಿ ಶಿಕ್ಷೆ ಇದೆ. ಹಾಗಾಗಿ ಒಳ್ಳೆಯದರ ಕಡೆ ಸಾಗಬೇಕೆಂದು ನುಡಿದರು.

ವಿಶೇಷ ಆಹ್ವಾನಿತರಾಗಿ ಭಾಗವಹಿಸಿದ್ದ ಮಹಾರಾಜ ಪ್ರಥಮದರ್ಜೆ ಕಾಲೇಜಿನ ಪ್ರಾಂಶುಪಾಲ ಡಾ. ಬಸವರಾಜ್ ಮಾತನಾಡಿ, ಮುರುಘಾ ಶರಣರು ಸಮ ಸಮಾಜದ ಕನಸನ್ನು ಇಟ್ಟುಕೊಂಡು ಜನಸಾಮಾನ್ಯರಿಗೆ ಕಲ್ಯಾಣದ ಅನಾವರಣ ಮಾಡುತ್ತಿದ್ದಾರೆ. ಬಸವಣ್ಣನವರ ಪರಂಪರೆ ಇಂದು ಮುಂದುವರಿಯುತ್ತಿರುವುದನ್ನು ನೋಡಬಹುದು. ಮಾಚಿದೇವರು ನಮ್ಮ ಸಮಾಜದ ಕುಲಗುರುಗಳು. ಶರಣ ಪರಂಪರೆಯ ಇತಿಹಾಸದಲ್ಲಿ ಇದೊಂದು ಮೈಲಿಗಲ್ಲು. ಸಮೂಹ ಸನ್ನಿ ಎಂದರೆ ಗುಂಪು. ಇಂತಹ ಗುಂಪಿಗೆ ನಿರ್ದಿಷ್ಟ ಉತ್ಕರ್ಷಶೂನ್ಯಗಳು ಇರಬೇಕೆಂದೇನಿಲ್ಲ. ಒಂದೆಡೆ ಸೇರುವ ಕ್ರಿಯೆಯೇ

ಸಮೂಹ ಸನ್ನಿ. ಇಲ್ಲಿ ವೈಯಕ್ತಿಕ ಮನಃಸ್ಥಿತಿ ಕೆಲಸ ಮಾಡುತ್ತದೆ. ಕೆಲವರು ವಿವೇಚನಾಶಕ್ತಿಯನ್ನು ಕಳೆದುಕೊಳ್ಳುತ್ತಾರೆ. ಪ್ರೇರಣೆಗಳು ಕಳೆದು ಹೋಗುತ್ತವೆ. ಜನಸಂದಣಿ ಸಕಾರಾತ್ಮಕವಾಗಿ ಹಾಗೂ ನಕಾರಾತ್ಮಕವಾಗಿ ಯೋಚಿಸಬಹುದು ಎಂದರು.

ಮುಖ್ಯಅತಿಥಿ ಬಸವೇಶ್ವರ ಆಸ್ಪತ್ರೆಯ ಮನೋವೈದ್ಯ ಡಾ. ದೀಪಕ್ ಮಾತನಾಡಿ, ಸಮೂಹ ಸನ್ನಿ ಎಂದರೆ ವಶೀಕರಣದ ರೀತಿಯಲ್ಲಿ ನೋಡಬಹುದು. ಜನಸಂದಣಿಯಲ್ಲಿ ವಶೀಕರಣ ಸಾಧ್ಯವಿಲ್ಲ. ಭಾರತೀಯ ಸಂಸ್ಕೃತಿಯಲ್ಲಿ ವ್ಯಸನಗಳಿಗೆ ಒಳಗಾದವರಿಗೆ ವಶೀಕರಣ ಮಾಡಬಹುದು. ಧಾರ್ಮಿಕ ಕೇಂದ್ರಗಳಲ್ಲಿ, ದೇವಸ್ಥಾನಗಳಲ್ಲಿ ನಾಲ್ಕಾರು ದಿನ ವಶೀಕರಣ ಮಾಡಬಹುದು. ಸರಿಯಾಗಿ ನಿದ್ರೆ ಮಾಡಲು ಆಗದವರಿಗೆ ಕೌನ್ಸಿಲಿಂಗ್ ಮಾಡಬಹುದು. ಇತ್ತೀಚೆಗೆ ಕೆಮಿಕಲ್ ಹಿಪೆಡ್ರೋನೀಸಿಸ್ ಮಾಡಬಹುದು. ಉದ್ದೇಗದ ಕಾಯಿಲೆ ಇರುವವರಿಗೆ ಈ ರೀತಿಯ ಸಿದ್ಧಾಂತ ಉಪಯೋಗಿಸಬಹುದು ಎಂದು ತಿಳಿಸಿದರು.

ಕಾರ್ಯಕ್ರಮ ಪ್ರಾಯೋಜಕರಾದ ಚಿತ್ರದುರ್ಗ ಜಿಲ್ಲಾ ಮಡಿವಾಳ ಸಂಘದ ಅಧ್ಯಕ್ಷ ಬಿ. ರಾಮಪ್ಪ ವೇದಿಕೆಯಲ್ಲಿದ್ದರು.

ಜಮುರಾ ಕಲಾವಿದರು ಪ್ರಾರ್ಥಿಸಿದರು. ಆಶಾರಾಣಿ ಎಂ. ಸ್ವಾಗತಿಸಿದರು. ಅನಿತಾ ಎಸ್. ನಿರೂಪಿಸಿದರು. ವೀಣಾ ಎನ್. ವಂದಿಸಿದರು.



